

پولیس اسپتال گارڈن کوانڈس اسپتال کے اشتراک سے چلانے پر غور۔

آئی جی سندھ اور انڈس اسپتال کے تین رکنی وفد کا مشترکہ اجلاس۔

کراچی 09 اپریل 2019ء۔

آئی جی سندھ ڈاکٹر سید کلیم امام کی زیر صدارت اجلاس میں انڈس اسپتال کراچی کے تین رکنی وفد نے پروفیسر عبدالباری کی سربراہی میں بالخصوص شرکت کی اور پولیس اسپتال گارڈن ساؤتھ کوانڈس اسپتال کے اشتراک سے مزید فعال اور موثر بنائے جانے جیسے امور پر مختلف حوالہ جات کو سامنے رکھتے ہوئے غور کیا گیا۔ دوران اجلاس آئی جی سندھ نے پولیس پبلک سٹراکٹ واری کے تحت پولیس اسپتال گارڈن کے جملہ شعبہ جات کے آپریشنل امور انڈس اسپتال کی زیر نگرانی جبکہ انتظامی معاملات کو مشترکہ حکمت عملی اور لائحہ عمل کے تحت چلانے اور قابل عمل بنانے جیسی تفصیلات پر بات چیت کی اور اس ضمن میں انڈس اسپتال کے وفد کو جامع سفارشات کی ترتیب و برائے منظوری ارسال کرنے کے لیے کہا۔

ان کا کہنا تھا کہ اس اقدام کا مقصد پولیس اسپتال گارڈن کے جملہ شعبہ جات سے ناصرف پولیس بلکہ عوام الناس کو بھی سندھ میں قائم دیگر معروف اسپتالوں کی طرز پر معیاری طبی سہولیات کی فراہمی کو یقینی بنانا ہے۔ اس موقع پر انہوں نے مزید کہا کہ بعد ازاں اس عمل کو ضلعی سطح پر قائم پولیس اسپتالوں تک بھی وسعت دی جائیگی۔

اجلاس کو ڈی آئی جی ویلفیئر اینڈ فائننس نے پولیس اسپتال گارڈن کے جملہ شعبہ جات کے امور اور روزانہ کی بنیاد پر پولیس ملازمین انکے اہل خانہ اور دیگر شہریوں کو فراہم کردہ طبی سہولیات کا تفصیلی احاطہ کیا۔ اجلاس کے اختتام پر آئی جی سندھ نے وفد کی آمد پر انکا شکریہ ادا کیا اور عوام الناس کی خدمت پر انڈس اسپتال اور انکی ٹیم کی کاوشوں کی تعریف کی۔

اجلاس میں ایڈیشنل آئی جی اسٹیمبلشمنٹ اینڈ ٹریننگ سندھ ڈاکٹر آفتاب پٹھان، ڈی آئی جی فائننس اینڈ ویلفیئر سندھ ڈاکٹر الفکار لارڈ، ڈی آئی جی آپریشن مقصود احمد میمن، اے آئی جی ویلفیئر سندھ ڈاکٹر رضوان احمد، اے آئی جی فائننس ڈاکٹر سمیع اللہ سومرو اور اے آئی جی اسٹیٹ اینڈ مینجمنٹ عمران قریشی بھی موجود تھے۔

